

Почитувани претставници на граѓанските организации,

Ви благодариме на интересот за учество на Повикот до граѓанскиот сектор за придонес во подготвувањето на Програмата за работа на Владата на Република Северна Македонија за 2025 година. Пополнетиот образец (заедно со прилозите, доколку ги има) доставете го до Одделението за соработка со невладини организации на Генералниот секретаријат на Владата на Република Северна Македонија, електронски на адреса nvosorabotka@gs.gov.mk со назнака **Иницијатива за ГПРВ 2025, до 20.9.2024 година**. Со доставување на образецот потврдете дека се согласувате вашата иницијатива да биде објавена на веб страницата www.nvosorabotka.gov.mk.

Општи податоци за здружението / фондацијата

Име на здружението/фондацијата: Здружение за промовирање на електрични возила ЕЛЕКТРОМОБИЛИТИ Скопје

ЕМБС (матичен број на правниот субјект според податоците во Централен регистар): 7338384

Седиште и адреса (улица, број, општина): ул.Партизанска 2 бр.12/12 Скопје

Застапник: Оливер Велковски

Веб страница: /

Електронска пошта (e-mail): ngoelektromobilnost@gmail.com

Телефонски број за контакт: 071/395-457

Лице за контакт: Оливер Велковски

Предлог- иницијатива

за годишна Програма за работа на Владата на Република Северна Македонија за 2025 година

Наслов на иницијативата: Бесплатни патарини за електрични возила како стимулативна мерка во процесот на транзиција кон електромобилноста

Стратешки приоритет: (придонес - поврзаност со определен стратешки приоритет на Владата на Република Северна Македонија)

Ваквиот предлог е во согласност со стратешкиот приоритет на Владата на Република Северна Македонија за унапредување на енергетската транзиција, инвестирање во енергетска ефикасност и зелен развој, намалување на аерозагадувањето и влијанието на климатските промени.

Намалување на аерозагадувањето од сообраќајот и замена на постоечкиот застарен возен парк со нови возила со еколошки предзнак во насока на влијание на климатските промени. Ваквата иницијатива претставува една од низата мерки кои имаат индиректна стимулација за граѓаните и правните субјекти во државата да размислуваат кон замена на своето возило на конвенционален погон (мотор со внатрешно согорување) со електрично.

Приоритетна цел: (придонес - поврзаност со определена стратешка цел на Владата на Република Северна Македонија)

Со помош на ваквата иницијатива Владата на Република С. Македонија ќе покаже силни заложби на Владата во борба против загадувањето на воздухот и емисијата на стакленички гасови каде загадувањето од сообраќајот има значајна улога. Воедно со поддршката на Владата за стимулирање на електромобилноста во Државата преку вакви и слични мерки, Р.С.Македонија дава јасна определба дека стои заедно со останатите членки на ЕУ кон заложбите на Европскиот зелен договор (European Green Deal) и останатите ЕУ регулативи, Европа како континент да биде климатски неутрална заклучно со 2050 година.

НППА (поврзаност со пристапни партнерства како и соодветна идентификација на поглавје и подрачје)

Преговарачко Поглавје 27 – Животна средина и климатски промени

Електричните возила како нов тренд во мобилноста е приоритет на Европската унија од аспект на намалување на загадувањето на воздухот, бучавата, заштита на животната средина и борбата против климатските промени и истото е регулирано во голем број на Директиви кон кои Р.С.Македонија како аспират за членство во ЕУ мора да почне да се прилагодува и усогласува со истите.

Образложение: (Краток опис на иницијативата: причини за предлагање, предмет на уредување доколку се работи за закон или подзаконски акт и надлежен орган на државната управа)

Здружението за промоција на електрични возила Електромобилити Скопје како граѓанска организација која со своите активности делува во насока на промовирање на електрични возила поради бројните бенефиции за општеството и заштита на животната средина, предлага до Владата на Р.С.Македонија преку Министерството за Транспорт и врски да овозможи прифаќање на предлог иницијативата за бесплатни патарини како стимулативна мерка која ќе допринесе за поддршка на идејата за приближување на електричните возила до граѓаните. Здружението на граѓани Електромобилити Скопје бара од Министерството за Транспорт и врски како надлежно Министерство за постапување за ослободување од плаќање патарина во рамки на Законот за јавните патишта, да ја спроведе ваквата иницијатива и да им овозможи на граѓаните и правните субјекти кои користат или во иднина ќе набават електрични возила **ослободување од плаќање патарина за е-возила од сите рангови.**

Согласно ваквата иницијатива бараме од Министерството да изврши **дополнување на Законот за јавните патишта во член 66** и истиот да го достави на усвојување до Собранието на Република С. Македонија. Дополнувањето во член 66 предлагаме да се спроведе со нов став кој гласи: „*Од плаќање на*

патарина се ослободуваат сите електрични возила во сопственост на граѓани на Република Северна Македонија и сите оние кои што транзитираат низ Република Северна Македонија“.

Очекувани влијанија: (Кои се очекуваните влијанија од предлог-иницијативата)

Прифаќањето на ваквата иницијатива од страна на Владата на Р.С.Македонија а земајќи го во предвид искуството од поголем број земји од Европа и пошироко, очекуваме дека ќе даде дополнителен придонес во стимулирање на населението за замена на традиционалните возила со ниски ЕУРО стандарди, со возила базирани на „зелени“ технологии што ќе значи сериозен чекор кон промоција на електромобилноста во Македонија и испраќање на јасна порака од страна на Владата за поддршка на Директивите и напорите на Европската Унија вклучително и Европскиот зелен договор (European Green Deal) од 2019 година кон намалувањето на загадувањето на воздухот и бучавата од сообраќајот и заштита на животната средина.

Финансиски импликации: (Дали предлог-иницијативата предизвикува финансиски импликации? Ако има, дали потребните средства се обезбедени и од кои извори?)

Ваквата иницијатива нема да предизвика позначајни финансиски импликации врз буџетот на државата, имајќи во предвид дека во моментот во Р.С.Македонија согласно информацијата со која располагаме од Министерството за внатрешни работи заклучно со крајот на 2023 година регистрирани се вкупно 301 електрично патничко возило. Согласно проекциите за раст на бројот на ново регистрирани електрични возила во наредните 5 - 10 години, нивниот број не се очекува значително да се зголеми, што нема да допринесе за значителни финансиски импликации врз буџетот на Државата како резултат на ослободување од плаќање на патарина за овој вид на возила, наспроти бенефетите од ваквата мерка.

Прилози (со наведување на авторот на документот):

20.09.2024 година

Потпис на застапникот

